

# Gahrymanyň obasynda

Category: Goşgular, Kitapcy, Sözler

написано kitapcy | 24 январа, 2025

Gahrymanyň obasynda GAHRYMANYŇ OBASYNDA

*Sowet Soýuzynyň Gahrymany Aýdogdy Tahyrowa bagyşlanýar*

Arapgala – bir kiçijik oba bu,  
Göni köçelerde aýlandym ýördüm.  
Gahryman bürgüdi dogran topragyň  
Ýüzüniň tuwagyn, nurun eý gördüm.

Gahrymanyň arzuwlary, şöhrady  
Galypdyr şu ýerde, bozman ýel, ýagys.  
Ony ýatlap hiňlenýärler agaçlar,  
Ony ýatlap ygşyldap dur ak gamys.

Ýönekeý obada ýönekeý mirap,  
Onuň käri teşneligi gandyrnak.  
Arzuwy topragy gül bilen bezäp,  
Yzynda şaglaýan baglar galdyrmak.

Arzuwy çagalaň gülküsin eşdip,  
Diňlemek dutaryň şirin sazyny.  
Adamlaň bagtyýar bolmagy üçin,  
Bagyşlamak бүтін ömrün, özüňi.

Ýöne bir gün garaldy-da Günbatar,  
Dünýä sarsyp gitdi, başlandy uruş.  
Faşistik ordanyň ýaragy gyzyp,  
Bozuldy asuda, gül ýaly durmuş.

Başga-da ýüz müňläp obalar ýaly,  
Arapgala ugratdy öz perzendin.  
Duşman bilen arslan kimin söweşdi,  
Şeýledir ykbaly söweşde merdiň.

Söweşdi ol eziz Arapgalanyň,

Her bir oraçasy, işigi üçin.  
Ýene Kremlin çür başyndaky  
Lowurdaýan ýyldyzyň yşygy üçin.

Gelin ýaly näzik berýozalaryny,  
Söýüp, ene toprak üçin söweşdi.  
...Jeňe gyzan bürgüt duýdansyz halda,  
Ýesir bolup ganyň eline düşdi.

Duşman ganhor gözün çala güldürip  
Mikrofon getirýär seniň öňüňe.  
Diýýär: «Aýt, munda jennet mysaly,  
Ýesirlige düşüň – bagt şu diňe!»

Öňünde mikrofon. Maňlaýda tüpeň.  
Ömür bilen Ölüm seň öňünde dur.  
Kemelýär,  
kemelýär berilen pursat,  
Seniň hökman bir zat aýtmagyň zerur.

Göz öňüne geldi kiçijik gyzyň,  
Arapgala gözleň öňünde ine.  
Birdenem, «Mert bolgun, mert bolgun, balam!»  
Diýip pyşyrdady çal saçly ene,

– Gyryň faşistleri, gyryň, aýamaň!..  
Şu sözler agzyndan ot bolup çykdy.  
Tüpeň mäşesine elin ýetiren  
Faşistleň gözünde ýyldyrym çakdy.

Elleri, aýagy sandyrýan fris,  
Görlüp-eşdilmedik mertligi gördi.  
Aýdogdy şeytdi-de edermenlige –  
Ölmez-ýitmezlige gadamyn urdy.

...Arapgala – bir kiçijik oba bu.  
Göni köçelerde aýlandym ýördüm.  
Gahryman bürgüdi dogran topraguň  
Ýüzüniň tuwagyn, nurun eý gördüm.

Samat ŞAKIR,  
tatar şahyry.

Terjime eden: Orazmyrat GURDOW.

«Edebiyat we sungat» gazetini, 31.12.1977 ý. Goşgular